

एक नजर में

श्रीराम मंदिर में श्रोता कर रहे श्रीमद् भागवत कथा का रसपान



खरगोन। शहर के पहाड़सिंगपुरा स्थित श्री राम मंदिर कलाश चोक में सात दिवसीय श्रीमद् भागवत कथा का आयोजन किया जा रहा है। 31 सितंबर से शुरू हुई कथा में पंडित अंकित शर्मा सिनखेड़ा वाले श्रोताओं को कथा का रसपान करा रहे हैं। कथा के दूसरे दिन सोमवार को उन्होंने भागवत कथा के दिव्य प्रसंगों का वर्णन किया जा रहा है। कथा स्थल पर राजाना भजन, कीर्तन, धार्मिक प्रवचन और सांस्कृतिक कार्यक्रमों का भी आयोजन किया जा रहा है। आयोजनकर्ताओं ने बताया कथा के पूर्व मंगल कलाश यात्रा निकाली गई, व्यासपूजन के बाद कथा का आरंभ किया गया। आयोजन समिति ने सभी श्रद्धालुओं से अधिक से अधिक संख्या में शामिल होकर कथा श्रवण कर धर्मलाभ लेने की अपील की है।

सकल हिंदू समाज ने किया प्रदर्शन

बिस्टान नि प्र। सोमवार को सांदीपनि विद्यालय में अतिथि शिक्षक शाहरुख पठान वर्ग 2 के पद पर विद्यालय में कार्यरत है। विद्यालय के बच्चों को शिक्षक द्वारा पिछले दिनों कहा गया कि विद्यालय में बच्चे हाथ में राखी के अलावा गले में रुद्राक्ष और माथे पर टीका लगाकर ना आवें। जिससे हिंदू समाज की धार्मिक भावनाएं हाथ हुई हैं। तथा यह सुनकर बच्चों में तथा नगरवासियों में रोष व्याप्त है। आवेदन पत्र देकर प्राचार्य से उक्त शिक्षक को विद्यालय से हटाया जाए यह मांग सकल हिंदू समाज एवं स्कूल के बच्चों के द्वारा की गई है। इस दौरान लोकेंद्र राजपूत, भूपेंद्र नायक, आकाश टाकूर, जय टाकूर, राजेश मालवीय, नारायण राठौर, यश पाटिल, सोरभ यादव, आदि उपस्थित रहे।

भाजपा ने निकाली आक्रोश रैली, फूँका गांधी का पुतला



खरगोन। कांग्रेस नेता व सांसद राहुल गांधी के मंच से प्रधानमंत्री नरेंद्र मोदी की स्व. मां के लिए अपशब्दों को प्रयोग करने तथा मप्र कांग्रेस अध्यक्ष जीतू पटवारी द्वारा प्रदेश की महिलाओं को सर्वाधिक शराब पीने वाली बताने पर सोमवार को भाजपा ने आक्रोश दर्ज कराया। मुख्यालय पर भाजपा जिला कार्यालय से राधावल्लभ मार्केट तक आक्रोश रैली निकाली गई। रास्तेभर नारेबाजी कर गुस्साएं कार्यकर्ताओं ने राहुल गांधी का पुतला फूँका। भाजपा जिला मोडिया प्रभारी प्रकाश भासासर ने बताया जिलाध्यक्ष श्रीमती नंदा ब्राह्मणे के नेतृत्व में रैली निकाली गई। महिला मोर्चा कार्यकर्ता व पदाधिकारियों ने राहुल गांधी शर्म करो, शर्मा करो, जीतू पटवारी शर्म करो, शर्म करो, नारी शक्ति के सम्मान में, भाजपा मैदान में, आदि नारे लगाते हुए प्रदर्शन किया। रैली के राधावल्लभ मार्केट पहुंचने पर गांधी के पुतले की जूते चपलों से पीटाई कर महिलाओं के अपमान पर उनसे माफी मांगने की मांग की। इसके बाद पुतले को आग के हवाले कर दिया गया। इस अवसर पर बड़ी संख्या में कार्यकर्ता व पदाधिकारी मौजूद थे।

क्रिकेटर सचिन तेंदुलकर अल्प प्रवास पर पहुंचे पवित्र एवं पर्यटन नगरी महेश्वर

महेश्वर। रविवार को अपने निजी प्रवास पर विश्व के एकमात्र महान क्रिकेटर सचिन तेंदुलकर पवित्र और पर्यटन नगरी महेश्वर पहुंचे। सचिन अपनी फैमिली के साथ दो दिवसीय इस प्रवास पर महेश्वर स्थित अहिल्या फोर्ट हेरीटेज होटल में रुके हैं वह यहां प्राचीन किला घाट और लोक माता देवी अहिल्याबाई होलकर की विरासत से रूबरू होंगे। आज वे किला परिसर स्थित होटल में विश्राम करेंगे। सचिन तेंदुलकर के इस आगमन को लेकर प्रशासन द्वारा पूरी तैयारी की गई थी। महेश्वर पुलिस फोर्सीओप के साथ सचिन को लेकर किला परिसर पहुंची जहां पर नगर के क्रिकेट प्रेमियों और होटल स्टाफ ने उनका स्वागत किया वह सहज रूप से सभी से मिले और उनका अभिवादन स्वीकार किया। आपको बता दें कि क्रिकेट के इस महानायक को अब तक कई सम्मानों से सम्मानित किया है जिसमें प्रमुख रूप से भारत रत्न, पद्मश्री, पद्म भूषण, अर्जुन पुरस्कार, राजीव गांधी खेल रत्न पुरस्कार, महाराष्ट्र भूषण सहित कई उपलब्धियां शामिल हैं। इस दौरान एसडीओपी शैला शुक्ला, थाना प्रभारी जगदीश गोयल सहित अन्य अधिकारी कर्मचारी भी सुरक्षा के लिहाज से मौजूद थे।

गोचर भूमि पर कब्जे को लेकर आमन-सामन हुए ग्रामीण, कलेक्टर-एसपी तक पहुंची शिकायत

खरगोन। जिले की भीकनगांव तहसील के ग्राम अमनखेड़ी में शासकीय गोचर भूमि पर कब्जे को लेकर दो गांव के ग्रामीणों के बीच चल रहा विवाद अब मुख्यालय पहुंच गया है। सोमवार को मुख्यालय पहुंचे ग्रामीणों ने एसपी को शिकायत करते हुए आरोप लगाया कि ग्राम पंचायत क्षेत्र की करीब 5 एकड़ जमीन पर पड़ोसी गांव के लोग कब्जा कर रहे हैं, इन्हें रोकने पर पथराव की स्थिति निर्मित हुई थी, जिससे गांव में तनाव का माहौल है। एसपी ने ग्रामीणों को समस्या के हल का आश्वासन दिया है। एसपी ऑफिस पहुंचे ग्रामीण जयनारायण, शंकर, कैलाश, गोश, आनंदराम, अरुण, धनयाम पटेल आदि ने एसपी को सौंपे ज्ञापन में बताया कि अमनखेड़ी ग्राम पंचायत क्षेत्र की करीब 5 एकड़ गोचर भूमि शासकिय होकर पंचायत क्षेत्र में है।

राष्ट्रीय सेमिनार में एआई की भूमिका से विद्यार्थियों को अवगत कराया

9 राज्यों के प्रतिभागी हुए शामिल नवभारत न्यूज

मंडलेश्वर, निप्र। औषधि अनुसंधान में कृत्रिम बुद्धिमत्ता आर्टिफिशियल इंटेलिजेंस की भूमिका समझना और विद्यार्थियों को उभरती हुई तकनीकी से अवगत कराने के लिए चरक इंस्टीट्यूट ऑफ फार्मसी में एक राष्ट्रीय संगोष्ठी का आयोजन सम्पन्न हुआ जिसमें देश के ख्यात संस्थानों से चार वरिष्ठ औषधि वैज्ञानिक शामिल हुए।

नेशनल सेमिनार का शुभारंभ चरक संस्थान के चेयरमैन डॉ बी पी



पाटीदार डायरेक्टर भगवान पाटीदार और प्राचार्य डॉ बेले ने दीप प्रज्वलित कर किया। चैयरमैन डॉ बी पी पाटीदार ने अतिथियों का स्वागत किया। डायरेक्टर भगवान पाटीदार ने अपने स्वागत भाषण में

संस्था की गतिविधियों की जानकारी दी। संगोष्ठी में राजस्थान हिमाचल उत्तर प्रदेश छत्तीसगढ़ महाराष्ट्र हरियाणा गुजरात और मध्यप्रदेश के प्रतिभागी शामिल हुए। वरिष्ठ

वैज्ञानिक आर ए सी पटेल फार्मास्यूटिकल एजुकेशन एंड रिसर्च संस्थान शिरपुर थुले महाराष्ट्र के प्रो डॉ अतुलश्री खेडेकर, प्रो डॉ प्रशांत चौधरी, बी एन कॉलेज ऑफ फार्मसी

विजेताओं को प्रशस्ति पत्र देकर सम्मानित किया

अतिथियों द्वारा विजेताओं को प्रशस्ति पत्र देकर सम्मानित किया गया कार्यक्रम का संचालन फार्मसी स्टूडेंट रागिनी गीते प्रियंका कुशवाहा अग्रज चोरे सुमित वर्मा ने किया। आभार प्रो सोनली पाटीदार ने किया। इस संगोष्ठी की सफलता में प्रमुख भूमिका निभाने वालों में प्रो बी एन बिरला प्रो नवदीप जायसवाल प्रो अंजुला पाटीदार प्रो ललित पाटीदार प्रो विनीत शिवाने प्रो विनीता पाटीदार प्रो अमन कर्मा प्रो सोनली पाटीदार प्रो मनोज जायसवाल प्रो राकेश पटेल प्रो निशा हिरवे प्रो अंजली पाटीदार प्रो लोकेन्द्र पाटीदार प्रो ललित कुशवाहा शामिल हैं।

उदयपुर राजस्थान के प्रो डॉ कमल सिंह राठौर एवं प्रो डॉ रजत वैष्णव ने आर्टिफिशियल इंटेलिजेंस के माध्यम से खोज की प्रक्रिया मशीन लर्निंग डेटा विश्लेषण नैदानिक परीक्षणों ए आई के प्रयोग पर चर्चा की। इस अवसर



किसानों ने सिंचाई योजना का पानी डूडवा फलिया तालाब में छोड़ने की मांग की

नवभारत न्यूज अंदंड, निप्र। चौड़ी के किसानों ने उद्वाहन सिंचाई योजना का पानी डूडवा फलिया तालाब में छोड़ने की मांग क्षेत्र के सांसद, एवं विभागीय अधिकारियों से की है, गांव के उपसरपंच विकास पटेल, धन सिंह पटेल, गणेश पटेल, भारत पटेल आदि ने बताया कि क्षेत्र में अल्प वर्षा के

कारण हमारे पास का तालाब पूरी तरह खाली पड़ा है और उसमें नाम मात्र का पानी है, इससे कृषि उपज एवं क्षेत्र में पीने के पानी की समस्या खड़ी हो जाएगी, उद्वाहन सिंचाई योजना तालाब के पास से ही निकली है, किसने की मांग है कि पाइप लाइन से कनेक्शन देकर तालाब में पानी छोड़ा जाए।

वोटचोर गद्दी छोड़ रैली की तैयारियों को लेकर ब्लॉक कांग्रेस की बैठक

कसरवावद, निप्र। कांग्रेस के राष्ट्रीय नेता एवं पूर्व राष्ट्रीय अध्यक्ष राहुल गांधी की मंशानुसार मध्य प्रदेश कांग्रेस के अध्यक्ष जीतू पटवारी, पूर्व केंद्रीय कृषि राज्य मंत्री अरुण यादव एवं पूर्व कैबिनेट मंत्री व कसरवावद विधायक सचिन यादव के निर्देश पर आगामी 5 सितंबर 2025 को खरगोन में आयोजित होने वाली वोटचोर गद्दी छोड़ रैली की तैयारियों को लेकर आज ब्लॉक कांग्रेस कसरवावद की महत्वपूर्ण बैठक संपन्न हुई।

इस अवसर पर जिला कांग्रेस अध्यक्ष रवि नाईक विशेष रूप से उपस्थित रहे। बैठक में आगामी रैली को सफल बनाने हेतु रणनीति तय की गई और कार्यकर्ताओं से व्यापक जनभागीदारी सुनिश्चित करने का आन्धान किया गया। अपने उद्बोधन में जिला कांग्रेस



अध्यक्ष रवि नाईक ने कहा कि यह रैली जनता की आवाज है और इसे ऐतिहासिक बनाने के लिए कांग्रेस कार्यकर्ता तन-मन से जुटें। उन्होंने कार्यकर्ताओं से कहा कि लोकतंत्र में जनता की ताकत सर्वोपरि होती है और जनता अब वोटचोर सरकार को बदलित नहीं करेगी।

रैली को सफल बनाने के लिए संकल्प लिया

बैठक को संबोधित करते हुए ब्लॉक कांग्रेस अध्यक्ष परसराम यादव ने कहा कि कार्यकर्ता गांव-गांव और घर-घर जाकर अधिक से अधिक लोगों को रैली में शामिल होने के लिए आमंत्रित करें। उन्होंने विशेष रूप से युवा कांग्रेस और संगठन के सभी साथियों से रैली में अधिकतम संख्या में उपस्थिति दर्ज कराने का अनुरोध किया। बैठक में कांग्रेस पदाधिकारियों और कार्यकर्ताओं ने उत्साहपूर्वक भाग लिया और रैली को सफल बनाने के लिए संकल्प लिया।



एनटीपीसी खरगोन ने आयोजित की जिला स्तरीय एथलेटिक्स प्रतियोगिता

खरगोन। एनटीपीसी खरगोन ने जिला शिक्षा विभाग के सहयोग से जिला स्तरीय एथलेटिक्स प्रतियोगिता 2025 का सफल आयोजन 1 सितम्बर को शौर्य क्रीडान, एनटीपीसी खरगोन टाउनशिप में किया। इस भव्य आयोजन में जिलाध्यक्ष के 45 विद्यालयों से लगभग 845 छात्र-छात्राओं ने भाग लिया। प्रतियोगिता में 14 एथलेटिक इवेंट्स जैसे दौड़, लंबी कूद, ऊँची कूद, ट्रिपल जंप, डिस्कस थ्रो, शॉट पुट, जैवलिन थ्रो और हैमर थ्रो शामिल थे, जिनका आयोजन

अंडर-14, अंडर-17 और अंडर-19 वर्गों में किया गया। विजेता खिलाड़ी अब भोपाल में आयोजित होने वाली डिवीजन स्तरीय एथलेटिक्स प्रतियोगिता में जिले का प्रतिनिधित्व करेंगे। कार्यक्रम का शुभारंभ देबिका बोस, अध्यक्ष अहिल्या महिला मंडल द्वारा किया गया। इस अवसर पर महिला मंडल की वरिष्ठ सदस्यएँ भी उपस्थित रहीं। श्रीमती बोस ने प्रतिभागियों को शपथ दिलाई और उन्हें आत्मविश्वास तथा खेल भावना से प्रेरित किया। प्रतीकात्मक मशाल प्रज्वलन के

साथ प्रतियोगिता का औपचारिक शुभारंभ हुआ, जिसने खिलाड़ियों के बीच शांति, एकता और मित्रता का संदेश प्रसारित किया। सभी को संबोधित करते हुए, श्रीमती बोस ने कहा कि ऐसे खेल आयोजनों की असली भावना युवा वर्ग में एकजुटता, सौहार्द और टीम स्पिरिट को बढ़ावा देने में निहित है। पूरे दिन खिलाड़ियों ने असीम ऊर्जा, उत्साह और दृढ़ संकल्प का प्रदर्शन किया, जिससे शौर्य क्रीडान खेल भावना, प्रतिस्पर्धा और उत्सव का जीवंत केंद्र बन गया।

डामरीकृत सड़क निर्माण का विधायक पाटीदार ने किया भूमिपूजन

नवभारत न्यूज खरगोन। विधानसभा क्षेत्र के ग्राम डालका. गावसन को जोड़ने वाली सड़क निर्माण की लंबे समय से चली आ रही मांग जल्द ही पूरी होने वाली है। करीब 3 किमी के इस मार्ग का रविवार को विधायक बालकृष्ण पाटीदार ने समारोहपूर्वक भूमिपूजन कर ग्रामीणों को आश्चर्य किया कि जल्द ही यह सड़क बनकर ग्रामीणों की आवाजाही की राह सुगम करेगी।

विधायक पाटीदार के गांव पहुंचने पर सैकड़ों की संख्या में उपस्थित ग्रामीणों ने ढोल-ताशें के साथ स्वागत किया। विधायक को फूल मालाएं पहनाने के लिए ग्रामीणों में होड़ सी नजर आई। समारोह में मौजूद अधिकारियों ने बताया कि उक्त सड़क का निर्माण 3 करोड़ 86 लाख रुपये की लागत से होगा। विधायक पाटीदार ने आयोजित समारोह में कहा कि

डालका, गावसन के ग्रामीणों की राह होगी सुगम



हमारा प्रयास है कि विधानसभा के गांवों को शहर से जोड़ने की राह आसान हो। ग्रामीणों की पग-पग, डगर-डगर सुगम हो और वह शहर आपको दूर न देखे। बच्चों को उच्च शिक्षा के लिए शहर पहुंचने, तबीयत खराब होने पर आधी रात में भी घर से जिला अस्पताल आसानी से पहुंच सकें।

हमारा प्रयास है कि प्रधानमंत्री नरेंद्र मोदी और प्रदेश सरकार के मुख्यमंत्री डॉ. मोहन यादव द्वारा चलाई जा रही जनकल्याणकारी योजनाओं के साथ ही मूलभूत सुविधाओं का अंतिम व्यक्तिक तक लाभ पहुंचे। इस दौरान जनप्रतिनिधि, सरपंच, सचिव सहित ग्रामीणजन मौजूद रहे।

13 सितंबर को नेशनल लोक अदालत, प्रचार वाहन किया रवाना

नवभारत न्यूज खरगोन। समझौता योग्य प्रकरणों का सस्ता और सुलभ तरीके से निपटारे के लिए 13 सितंबर को नेशनल लोक अदालत का आयोजन किया जाएगा। इस अदालत में अधिक से अधिक प्रकरणों का निपटारा हो इसके लिए सोमवार को न्यायालय परिसर से दो प्रचार-वाहनों को रवाना किया गया। इन वाहनों को तृतीय जिला न्यायाधीश एवं अध्यक्ष तहसील विधिक सेवा समिति राजकुमार यादव ने हरी झंडी दिखाकर



रवाना किया। उक्त प्रचार वाहन शहर के विभिन्न वार्डों, गलियों, सुदूर ग्रामीण क्षेत्रों, गांवों एवं कस्बों में जाकर नेशनल लोक अदालत के आयोजन एवं उससे होने वाले लाभों के बारे में मुनादी

कर वादी-प्रतिवादी को इस अवसर का लाभ लेने के लिए प्रेरित करेंगे। इस अवसर पर न्यायाधीश केपी मरकाम, मुकेश नाथ, मुख्य न्यायिक मजिस्ट्रेट गिरीश कुमार शर्मा, न्यायिक

मजिस्ट्रेट प्रथम श्रेणी रोहित कुमार, श्रीमती सविता वर्मा, राज पाण्डे, श्रीमती प्रियंवदा शुक्ला, अध्यक्ष अधिवक्ता संघ पवन बिहारी एवं अन्य अधिवक्तागण उपस्थित रहे।

एक नजर में वेब जीआइएस 2.0 सॉफ्टवेयर में सुधार की मांग की

पटवारियों ने गिनाई तकनीकी खामियां, मुख्यमंत्री के नाम डिप्टी कलेक्टर को ज्ञापन सौंपा

नवभारत न्यूज खरगोन। शासन स्तर पर राजस्व विभाग में डीजिटल व्यवस्था के लिए शुरू किए गए जीआइएस 2.0 सॉफ्टवेयर में सुधार की मांग उठ रही है। पोर्टल के जरिये काम करने में आ रही तकनीकी खामियों को देखते हुए पटवारियों ने एकजुटता दिखाते हुए पोर्टल में 10 बिंदुओं पर ध्यान आकर्षित कराते हुए सुधार करने की मांग की है।

सोमवार को कलेक्टर पहुंचे पटवारियों ने प्रांतीय पटवारी संघ के बैनर तले मुख्यमंत्री के नाम डिप्टी कलेक्टर को ज्ञापन सौंपा। ज्ञापन में पटवारियों ने नाराजगी जताते हुए कहा कि शासन स्तर पर

सामना करना पड़ रहा है। यह है खामियां : मप्र भू-राजस्व संहिता एवं भू-अभिलेख नियमावली के तहत पटवारी के कार्य का मुख्य कार्य भू-अभिलेखों का संभारण करना तथा रखरखाव में पटवारी की जिम्मेदारी तय की जाती है, ऐसे में सॉफ्टवेयर बनाने या संशोधित करते समय भी पटवारी का मत लिया जाना चाहिए ताकी मैदानी स्तर पर आने वाली समस्याओं को पोर्टल में दर्ज कर उनका निराकरण किया जा सके।

राजस्व विभाग में काफी अव्यवहारिक बदलाव थोपे जा रहे हैं, जिससे जमीनी स्तर पर काम करने में काफी कठिनाईयों का

व्यवस्थाओं में सुधार की मांग की

वर्तमान में सॉफ्टवेयर में न्यायालयों द्वारा पारित नामांतरण व बंटवारा आदेश अमले के लिए केवायसी सत्यापन, परिमार्जन के लिए भू-धारियों का मोबाइल नंबर एवं ओटीपी अनिवार्य किया गया है, ग्रामीण क्षेत्रों में जिन खातों में ए या दो खातेदार हो वहां ओटीपी लेकर कार्य किया जा सकता है, लेकिन शहरी क्षेत्र में ऐसे खसरे हैं जिनमें भू-धारकों की संख्या 10 से 100 तक है इसमें ओटीपी लेना बड़ी चुनौती साबित होता है। ऐसे में ओटीपी अनिवार्य किया जाना की व्यवस्था में सुधार हो। इसके अलावा परिमार्जन में जाति, उपजातियां सिलेक्टर करने की सुविधा भी बंद किया जाए, क्योंकि कई जातियां ऐसी हैं जो पोर्टल की लिस्ट में नहीं हैं। पटवारियों ने करीब 10 से अधिक व्यवस्थाओं में सुधार की मांग की है।